

एका नोंदणीकृत वैद्यकीय व्यावसायिकांकडून
दुसऱ्या नोंदणीकृत वैद्यकीय व्यावसायिकांना
सोनोग्राफी मशीन खरेदी / विक्री
करण्याबाबतच्या मार्गदर्शक सूचना

महाराष्ट्र शासन
सार्वजनिक आरोग्य विभाग
शासन परिपत्रक क्रमांक: प्रचिनी-२०१२/प्र.क्र.३०५/कु.क.
गो.ते.रुग्णालय समुह इमारत, १० मजला,
मंत्रालय, मुंबई-४०० ००१
तारीख: ०१ जुलै, २०१६

संदर्भ-

१) सार्वजनिक आरोग्य विभागाचे शासन परिपत्रक क्रमांक: प्रचिनी-२०१२/प्र.क्र.३०५/कु.क

प्रस्तावना -

संदर्भाधीन शासन परिपत्रकान्वये सोनोग्राफी / इमेजिंग मशीन निर्माते/वितरक यांना राज्य समुचित प्राधिकाऱ्यांकडे नोंदणी करणे बंधनकारक केले आहे. तसेच वैद्यकीय व्यावसायिकांना जुन्या सोनोग्राफी मशीनची पुर्नविक्री मशीनच्या निर्माता/वितरक यांच्यामार्फत करण्याबाबतच्या मार्गदर्शक सूचना संदर्भाधीन परिपत्रकान्वये निर्गमित करण्यात आलेल्या आहेत. राज्यामध्ये नोंदणीकृत केंद्रामध्ये असलेल्या सोनोग्राफी मशीनला MRC (Machine Registration Certificate) क्रमांक देणे बंधनकारक करण्यात आले असून, एकदा दिलेला MRC क्रमांक कधीही बदलता येणार नाही.

संदर्भाधीन परिपत्रकातील तरतुदीन्वये वैद्यकीय व्यावसायिकांना सोनोग्राफी मशीनची खरेदी अथवा विक्री त्या मशीनच्या निर्माता/वितरक यांच्याकडूनच करणे बंधनकारक करण्यात आले आहे. अशाप्रकारे वैद्यकीय व्यावसायिकाकडून वितरकांना विकल्या जाणाऱ्या मशीनसाठी वितरक खूप कमी किंमत देतात व दुसऱ्या वैद्यकीय व्यावसायिकास सदर मशीन वितरकाकडून खरेदी करताना अवघड जाते असे निदर्शनास आले आहे. त्यामुळे एका वैद्यकीय व्यावसायिकाकडून दुसऱ्या वैद्यकीय व्यावसायिकास मशीनची खरेदी/विक्री करण्यास परवानगी देण्याची बाब शासनाच्या विचाराधीन होती.

त्यानुषंगाने नोंदणीकृत वैद्यकीय व्यावसायिकाकडून दुसऱ्या नोंदणीकृत व्यावसायिकांना सोनोग्राफी मशीनची खरेदी/विक्री करतांना खालील सूचनांचा अवलंब करून सोनोग्राफी मशीनची खरेदी/विक्री करण्यास परवानगी देण्यात येत आहे.

शासन परिपत्रक -

संदर्भाधीन शासन परिपत्रकातील मुद्दा क्र. १ त ९ मधील निर्बंध, एका नोंदणीकृत वैद्यकीय व्यावसायिकाकडून दुसऱ्या नोंदणीकृत वैद्यकीय व्यावसायिकांना सोनोग्राफी मशीनची खरेदी/विक्री करण्यापुरते शिथिल करण्यात येत आहेत. तथापि, संदर्भाधीन परिपत्रकातील मुद्दा क्र.२ ते ८ मध्ये कोणताही बदल करण्यात आलेला नाही.

अ) सोनोग्राफी मशीनची विक्री करणाऱ्या वैद्यकीय व्यावसायिकासाठी :-

- १) ज्या वैद्यकीय व्यावसायिकाविरुद्ध न्यायालयात खटला चालू आहे, त्याला शिक्षा, दंड झालेला आहे किंवा राज्य वैद्यकीय परिषद यांनी नोंदणी रद्द केलेली आहे किंवा राज्य समुचित प्राधिकारी यांनी अपिलामध्ये त्यांच्याविरुद्ध निर्णय दिलेला आहे अशा वैद्यकीय व्यावसायिकाला सोनोग्राफी मशीनची विक्री करता येणार नाही.
- २) ज्या वैद्यकीय व्यावसायिकाला सोनोग्राफी मशीनची पुनर्विक्री खाजगी वैद्यकीय व्यावसायिकास करावयाची आहे. त्यांनी ज्या वैद्यकीय व्यावसायिकाला मशीनची विक्री करावयाची आहे त्यांची जिल्हा/महानगरपालिका समुचित प्राधिकाऱ्याकडे नोंदणी झाल्याची खात्री करूनच सोनोग्राफी मशीनची पुनर्विक्री करावी.
- ३) ज्या वैद्यकीय व्यावसायिकाला सोनोग्राफी मशीन/इमेजिंग मशीन/निर्माता/वितरक यांना Buy Back करावयाची आहे. त्या सोनोग्राफी मशीन/इमेजिंग मशीन/निर्माता/वितरक यांची राज्य समुचित प्राधिकाऱ्याकडे नोंदणी झाल्याची खात्री करूनच पुनर्विक्री करावी.
- ४) ज्या वैद्यकीय व्यावसायिकाला सोनोग्राफी मशीनची पुनर्विक्री किंवा Buy Back करावयाची आहे त्यांनी संबंधित जिल्हा/महानगरपालिका समुचित प्राधिकारी यांची परवानगी घ्यावी.
- ५) मशीन व प्रोब वेगवेगळ्या केंद्रांना विकत येणार नाहीत.

ब) सोनोग्राफी मशीन खरेदी करणाऱ्या वैद्यकीय व्यावसायिकांसाठी :-

- १) ज्या वैद्यकीय व्यावसायिकांनी सोनोग्राफी मशीन विकत घेतलेली आहे त्याची नोंद संबंधित जिल्हा/महानगरपालिका समुचित प्राधिकारी यांच्याकडे करणे आवश्यक आहे. तसेच नोंद झाल्याशिवाय सोनोग्राफी मशीनचा वापर करण्यात येऊ नये.
- २) ज्या सोनोग्राफी मशीनला MRC (Machine Registration Certificate) क्रमांक नसेल अशी जुनी सोनोग्राफी मशीन विकत घेऊ नये.
- ३) विक्रीबाबत करारपत्र समुचित प्राधिकारी यांच्याकडे सादर करावे.

क) जिल्हा / महानगरपालिका समुचित प्राधिकारी यांच्यासाठी :-

- १) जिल्हा/महानगरपालिका समुचित प्राधिकारी यांनी ज्या सोनोग्राफी मशीनची पुनर्विक्री किंवा Buy Back करण्यात आलेली आहे. त्यासाठी नवीन MRC (Machine Registration Certificate) क्रमांक देऊ नये (जुनाच MRC क्रमांक चालू ठेवावा)
- २) जिल्हा/महानगरपालिका समुचित प्राधिकारी यांनी सोनोग्राफी मशीनची पुनर्विक्री किंवा Buy Back झाल्याची नोंद आपल्याकडे ठेवण्यात यावी.
- ३) जिल्हा/महानगरपालिका समुचित प्राधिकारी यांनी सोनोग्राफी मशीनच्या खरेदी विक्री बाबतची नोंदवही/रजिस्टर अद्ययावत ठेवावे तसेच त्यांचे अभिलेखाच्या स्वरूपात जतन करावे.
- ४) या परिपत्रकान्वये देण्यात आलेल्या सूचनांचे उल्लंघन करणाऱ्या संबंधितांविरुद्ध नोंदणी रद्द करणे, मशीन सील करणे, या प्रमाणे पीसीपीएनडीटी कायद्यातील तरतुदीनुसार जिल्हा/महानगरपालिका समुचित प्राधिकारी यांनी कारवाई करावयाची आहे. वरील मार्गदर्शन सूचनांची तात्काळ अंमलबजावणी करण्यात यावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०६२४१३१३४१६६१७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अ.ता.उईके)

अवर सचिव, महाराष्ट्र शासन

प्रत,

१. मा. राज्यपाल यांचे खाजगी सचिव, राज्यपाल कार्यालय, मलबार हिल, मुंबई.
२. मा. मुख्यमंत्री यांचे खाजगी सचिव, मुख्यमंत्री कार्यालय, मंत्रालय, मुंबई.
३. मा.मंत्री (सार्वजनिक आरोग्य व कुटुंब कल्याण) यांचे खाजगी सचिव, मंत्रालय, मुंबई-३२
४. मा.राज्यमंत्री (सार्वजनिक आरोग्य व कुटुंब कल्याण) यांचे खाजगी सचिव, मंत्रालय, मुंबई-३२.
५. मा. मुख्य सचिव, मंत्रालय, मुंबई -३२
६. प्रधान सचिव (सार्वजनिक आरोग्य व कुटुंब कल्याण) मंत्रालय, मुंबई.
७. प्रधान सचिव (विधी व न्याय विभाग) मंत्रालय, मुंबई.
८. प्रधान सचिव (गृह विभाग), मंत्रालय, मुंबई-३२.
९. आयुक्त (कुटुंब कल्याण) व संचालक राष्ट्रीय आरोग्य अभियान, मुंबई.
१०. सर्व जिल्हाधिकारी.
११. सर्व महानगरपालिका आयुक्त.
१२. संचालक आरोग्य सेवा, आरोग्य सेवा संचालनालय आरोग्य, भवन मुंबई
यांनी वरील परिपत्रक आपल्या अधिनस्थ कार्यालयाच्या निदर्शनास आणावे.
१३. संचालक, वैद्यकीय शिक्षण व संशोधन, महाराष्ट्र राज्य, मुंबई.

१४. अतिरिक्त संचालक, आरोग्य सेवा व कुटुंब कल्याण, पुणे.
१५. सर्व सह संचालक/उपसंचालक आरोग्य सेवा
१६. सर्व जिल्हा शल्य चिकित्सक.
१७. सर्व जिल्हा आरोग्य अधिकारी.
१८. निवडनस्ती (कु.क.)